



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV |

THURSDAY, NOVEMBER 16, 2023 / KARTIKA 25, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણમાં લીધું :-

- (૧) અત્રેની કચેરીના હુકમ નં એમએજી(૧)/૧૪૧/૮૬૩૨ થી ૮૬૮૪/૨૦૨૩ તા. ૩૦/૦૮/૨૦૨૩.
- (૨) નાયબ જનરલ મેનેજર (પ્રો.) જીયુડીસી, ગાંધીનગરના પત્ર નં. જા.નં. જીયુડીસી/પ્રોજેક્ટ/પાટણ/ROB/૨૦૨૩/૩૮૩૪ તા. ૦૨/૧૧/૨૦૨૩.
- (૩) પોલીસ અધિક્ષકશ્રી, પાટણના પત્ર નં. LIB/જાહેરનામું/દરખાસ્ત/૧૮૫૦/૨૦૨૩ તા. ૨૧/૦૮/૨૦૨૩.

હુકમ

ગુજરાત પોલીસ અધિનિયમ-૧૯૫૧ ની કલમ-૩૩ (૧) (ખ) મુજબનો.

હુકમ ક્રમાંક : એમએજી(૧)/૧૪૧/૧૦૪૩૦ થી ૧૦૪૮૨/૨૦૨૩.— આમુખ-૧ના જાહેરનામાથી રેલ્વે ફાટક નં. ૪૧-એ પર રેલ્વે ઓવરબ્રીજ કામ પૂર્ણ ન થાય ત્યાં સુધી ભારે વાહનો માટે ડાયવર્ઝન તથા પાટણ શહેરમાં ભારે વાહન પ્રવેશબંધી અંગે જાહેરનામું બહાર પાડવામાં આવેલ હતું. સદર જાહેરનામાની મુદત તા.૩૧/૧૦/૨૦૨૩ ના રોજ પુર્ણ થાય છે.

આમુખ-૨ના નાયબ જનરલ મેનેજર(પ્રો.) જીયુડીસી, ગાંધીનગરના પત્ર નં. જા.નં. જીયુડીસી/પ્રોજેક્ટ/પાટણ/ROB/૨૦૨૩/૩૪૫૮ તા.૨૨/૦૮/૨૦૨૩ની વિગતે પાટણ નગરપાલીકા વિસ્તારમાં રેલ્વે ફાટક ૪૧(એ) પર રેલ્વે ઓવરબ્રીજ બનાવવા માટેની કામગીરી પ્રગતિ હેઠળ છે. જેની કામગીરી ૫૦ % થી વધુ પૂર્ણ કરવામાં આવેલ છે. આમ, બાકીની કામગીરી કરવા સાડુ ટ્રાફિકની અવરજવર માટે વધુ (૧) એક વર્ષ માટે ડાયવર્ઝન આપવા જાહેરનામું પ્રસિધ્ધ કરવા જાણાવેલ છે.

આમુખ-૩ના પોલીસ અધિક્ષકશ્રી, પાટણના પત્રનં. LIB/જાહેરનામું/દરખાસ્ત/૧૮૫૦/૨૦૨૩ તા.૨૧/૦૮/૨૦૨૩ ની વિગતે આમુખ-૧ વાળા જાહેરનામાની મુદતમાં વધારો કરી તા.૦૧/૧૦/૨૦૨૩ થી તા.૩૧/૦૩/૨૦૨૪ સુધીનું જાહેરનામું બહાર પાડવા જાણાવેલ છે.

સબબ, પાટણ શહેર વિસ્તારમાં રેલ્વે ફાટક નં.૪૧-એ પર રેલ્વે ઓવરબ્રીજ કામ પૂર્ણ ન થાય ત્યાં સુધી ટ્રાફિક ડાયવર્ઝન કરવાનો થાય છે. જેથી પોલીસ અધિક્ષકશ્રી, પાટણની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું અરવિંદ વિજયન, આઈ.એ.એસ., જિલ્લા મેજિસ્ટ્રેટ, પાટણ જિલ્લો ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) થી મને મળેલ સત્તાની રૂએ પાટણ શહેર વિસ્તારમાં તા.૦૩/૧૧/૨૦૨૩ થી તા.૩૧/૦૩/૨૦૨૪ સુધી નીચેના જાહેર રસ્તાનો ઉપયોગ કરવા આદેશ ફરમાવું છું.

(અ) ભારે વાહનો માટે ડાયવર્ઝનનો નીચે મુજબનું જાહેરનામું

(૧) શિહોરી/ડીસા તરફથી આવતા વાહનો

- ભારે વાહનોએ પાટણ શહેરમાંથી પસાર થવા સ્ટેટ હાઈવેનો જ ઉપયોગ કરવાનો રહેશે.
- શિહોરી/ડીસા તરફથી આવતા ભારે વાહનો સિધ્ધપુર, ઉંઝા મુકામે જવાના હોય તેવા વાહનો સ્ટેટ હાઈવે (ટી.બી. ત્રણ રસ્તા, નવ જીવન ચાર રસ્તા) થઈને પસાર થવાનું રહેશે તથા ચાણસ્મા, હારીજ જવાના હોય તેવા વાહનો સ્ટેટ હાઈવે (ટી.બી. ત્રણ રસ્તા, નવ જીવન ચાર રસ્તા, સુદામા ચોકડી) થઈ વાહન પસાર કરવાના રહેશે.
- શિહોરી રોડ પરથી આવતા જતા વાહનો સુજનીપુર થઈ પાટણ શહેરમાં પ્રવેશ કરી શકશે નહીં.

(૨) સિધ્ધપુર/ઉંઝા તરફથી આવતા વાહનો

- નવજીવન ચાર રસ્તા થઈ ઓવર બ્રીજ બાદ ડાબે રવેટા હોટલ થઈ અંડર બ્રીજ થઈ ગાયત્રી મંદિર થઈ પાટણ શહેરમાં આવ-જા કરશે.

(૩) ચાણસ્મા-હારીજ તરફથી આવતા વાહનો

- પન્નનાથ ચોકડી થઈ ઓવરબ્રીજ પાસેના સર્વિસ રોડ થઈ પાટણ શહેરમાં આવ-જા કરશે.
પાટણ શહેરમાં ક.૧૮-૦૦ થી ક.૨૧-૦૦ દરમ્યાન ભારે વાહનો પ્રવેશવા પર સંપૂર્ણ પ્રતિબંધ રહેશે.

(બ) ટુ વ્હિલર, થ્રી વ્હિલર અને ફોર વ્હિલર વાહનો માટે ડાયવર્ઝન

(૧) શિહોરી-ડીસા-કાકોશી તરફથી આવતાં વાહનો

- શિહોરી ત્રણ રસ્તા થઈ સરસ્વતી નદી ઓવરબ્રીજ પછી ડાબે વળી બ્રીજ નીચે યુનિવર્સિટીના પાછળના ભાગે અંડરબ્રીજ થઈ ચિન્તામણી ફ્લેટ/પીતામ્બર પારેવા તળાવ થઈને પાટણ શહેરમાં પ્રવેશશે તેમજ ટી.બી. ત્રણ રસ્તા થઈ જુના સર્કિટ હાઉસની બાજુમાં થઈ એસ.ડી.એમ. ઓફિસ પાસેના અંડર બ્રીજ થઈ પાટણ શહેરમાં આવ-જા કરશે.

(૨) સિધ્ધપુર-ઉંઝા તરફથી આવતાં વાહનો

- નવજીવન ચાર રસ્તા થઈ રેલ્વે અંડર બ્રીજ થઈને પાટણ શહેરમાં આવ-જા કરશે.

(૩) ચાણસ્મા-હારીજ તરફથી આવતાં વાહનો

- પન્નનાથ ચોકડી થઈ ઓવરબ્રીજ પાસેના સર્વિસ રોડ થઈ/નવજીવન ચાર રસ્તા થઈ અંડરબ્રીજ થઈ પાટણ શહેરમાં આવ-જા કરશે.

શિક્ષા

આ હુકમનો ભંગ અથવા ઉલ્લંઘન કરનાર ઇસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ફોજદારી અધિનિયમ ૧૮૬૦ની કલમ ૧૮૮ હેઠળ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓને આ જાહેરનામાંનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૩૭, નવેમ્બર, ૨૦૨૩ના રોજ મારી સહી તથા કચેરીના સિક્કા સાથે જાહેર જનતાની જાણ માટે બહાર પાડવામાં આવે છે.

અરવિંદ વિજયન,
જિલ્લા મેજિસ્ટ્રેટ,
પાટણ.

